

I. പുതിയനിയമത്തിന്റെ ഘടന ത്രിയേക ദൈവമാണ്

[Matt. 28:19] ഞാൻ നിങ്ങളോടു കൽപ്പിച്ചതൊക്കെയും പ്രമാണിക്കുവാൻ അവരെ ഉപദേശിച്ചുകൊണ്ടും, സകല ജാതികളെയും ശിഷ്യരാക്കുവിൻ, ഇതാ, ഞാൻ യുഗത്തിന്റെ പരിണതിയോളം എല്ലാ നാളും നിങ്ങളോടു കൂടെ ഉണ്ട്. [Acts. 2:33] അവൻ ദൈവത്തിന്റെ വലത്തുഭാഗത്തേക്ക് ഉയർത്തപ്പെടുകയും, പിതാവിൽനിന്ന് പരിശുദ്ധാത്മാവ് എന്ന വാഗ്ദത്തം പ്രാപിക്കുകയും ചെയ്തിട്ട്...

II. ത്രിയേക ദൈവത്തെ അനുഭവിക്കുകയും ആസ്വദിക്കുകയും ചെയ്യുന്നതിലൂടെ നാം അവനെ അറിയുവാനിടവരുന്നു

• ത്രിയേക ദൈവം നമ്മുടെ വിശ്വാസത്തിന്റെ വെറും ലക്ഷ്യം മാത്രമല്ല; നമ്മുടെ അനുഭവത്തിനും ആസ്വാദനത്തിനും വേണ്ടി അവൻ നമ്മുടെ ജീവനും ജീവസഹായവുമായി നമ്മിൽ വസിക്കുന്നു. വ്യക്തിനിഷ്ഠനായ ദൈവത്തിന്റെ ആന്തരിക ആസ്വാദനത്തിലൂടെ നാം അനുഭവപരമായി ത്രിയേക ദൈവത്തെ അറിയണം. നാം ത്രിയേക ദൈവത്തെ അറിയണമെങ്കിൽ, നാം ജീവന്റെ രേഖയിലും ജീവനിലുള്ള വളർച്ചയുടെ പ്രക്രിയയിലും ആയിരിക്കണം; നാം ജീവനിൽ എത്രയധികം വളരുന്നുവോ, അത്രയധികം നാം ദിവ്യ ത്രിത്വത്തെക്കുറിച്ച് വിചാരമുള്ളവരായിരിക്കും. [1 John 4:13] അവന്റെ ആത്മാവിൽനിന്ന് അവൻ നമുക്കു നൽകിയിരിക്കുന്നതിനാൽ, നാം അവനിലും അവൻ നമ്മിലും വസിക്കുന്നു എന്ന് നാം അറിയുന്നു. [1 John 4:15] യേശു ദൈവപുത്രൻ എന്ന് ആരെല്ലാം ഏറ്റുപറയുന്നുവോ, ദൈവം അവനിലും അവൻ ദൈവത്തിലും വസിക്കുന്നു. [1 John 2:14-15] ..യാവനക്കാരേ, നിങ്ങൾ ശക്തരാകുന്നതിനാലും ദൈവവചനം നിങ്ങളിൽ വസിക്കുന്നതിനാലും നിങ്ങൾ ദുഷ്ടനെ ജയിച്ചിരിക്കുന്നതിനാലും ഞാൻ നിങ്ങൾക്ക് എഴുതിയിരിക്കുന്നു. ലോകത്തെയും ലോകത്തിലുള്ള കാര്യങ്ങളെയും സ്നേഹിക്കരുത്. ഒരുവൻ ലോകത്തെ സ്നേഹിക്കുന്നുവെങ്കിൽ, അവനിൽ പിതാവിനോടുള്ള സ്നേഹം ഇല്ല.

III. ത്രിയേക ദൈവം നമ്മുടെ അനുഭവവും ആസ്വാദനവും ആയിത്തീരുമ്പോൾ, അവൻ സാർവത്രികമായി വിശാലനായി സിംഹാസനത്തിലിരിക്കുന്നവൻ മാത്രമല്ല, പിന്നെയോ അവൻ നമ്മുടെ ഹൃദയത്തിലുള്ളവനുമാണ്

• പ്രപഞ്ചത്തിന്റെ വിശാലതയിലല്ല, മറിച്ച് നമ്മുടെ ഹൃദയത്തിന്റെ വ്യക്തിപരമായ മണ്ഡലത്തിലാണ് നാം ത്രിയേക ദൈവത്തെ അറിയുന്നത്. നമ്മുടെ ആത്മാവിൽ വസിക്കുന്നവനും നമ്മുടെ ഹൃദയത്തിന്റെ എല്ലാ ആന്തരിക ഭാഗങ്ങളിലേക്കും വ്യാപരിക്കുവാൻ ആഗ്രഹിക്കുന്നവനുമെന്ന നിലയിൽ നമ്മുടെ ആളത്തത്തിൽ വസിക്കുവാൻ ത്രിയേക ദൈവം വന്നിരിക്കുന്നതായി നാം അറിയുന്നു. ത്രിയേക ദൈവത്തെ അറിയാനുള്ള പുതിയനിയമ മാർഗം വ്യക്തിപരവും, വിശദവും, അനുഭവപരവുമാണ് [Eph. 3:17a] അത് ക്രിസ്തു വിശ്വാസത്താൽ നിങ്ങളുടെ ഹൃദയങ്ങളിൽ തന്റെ ഭവനം പണിയുവാനും,... [1 John 3:20-21] നമ്മുടെ ഹൃദയം നമ്മെ കുറ്റപ്പെടുത്തുന്നു എങ്കിൽ, ദൈവം നമ്മുടെ ഹൃദയത്തെക്കാൾ വലിയവനും എല്ലാം അറിയുന്നതും കൊണ്ടാകുന്നു. പ്രിയരേ, നമ്മുടെ ഹൃദയം നമ്മെ കുറ്റപ്പെടുത്തുന്നില്ലെങ്കിൽ, നമുക്കു ദൈവത്തോട് ധൈര്യമുണ്ട്.

IV. മുഴുവൻ വേദപുസ്തകം എന്നപോലെ, പുതിയനിയമം പൂർണ്ണമായി ദിവ്യ ത്രിത്വത്താൽ രചിക്കപ്പെട്ടതും നിർമ്മിക്കപ്പെട്ടതുമാണ്

• മുഴുവൻ പുതിയനിയമവും ത്രിയേക ദൈവത്തോട് ബന്ധപ്പെട്ടിരിക്കുന്നു; പുതിയനിയമത്തിന്റെ നിർമ്മാണത്തിനു വേണ്ടിയുള്ള മൂലകം ത്രിയേക ദൈവമാണ്. തന്റെ വ്യവസ്ഥ നിർവഹിക്കുന്നതിനുവേണ്ടിയുള്ള ദിവ്യ ത്രിത്വത്തിന്റെ നീക്കത്തിന്റെ ഒരു ചിത്രം വേദപുസ്തകം അവതരിപ്പിക്കുന്നു. തങ്ങളുടെ ആസ്വാദനവും, തങ്ങളുടെ പാനീയവും, തങ്ങളുടെ ജീവന്റെയും വെളിച്ചത്തിന്റെയും ഉറവിടവുമായി തന്റെ തിരഞ്ഞെടുക്കപ്പെട്ടവരും വീണ്ടെടുക്കപ്പെട്ടവരുമായ ജനത്തിലേക്ക് പണിതുചേർക്കപ്പെട്ട ത്രിയേക ദൈവത്തിന്റെ നിയന്ത്രകപ്രമാണമനുസരിച്ച് എഴുതപ്പെട്ടതാണ് വേദപുസ്തകം. തന്റെ തിരഞ്ഞെടുക്കപ്പെട്ടവരും വീണ്ടെടുക്കപ്പെട്ടവരുമായ ജനം നിത്യതയോളം അവന്റെ സംഘാത ആവിഷ്കാരമായിത്തീരത്തക്കവണ്ണം അവരുടെ അനുഭവത്തിനും ആസ്വാദനത്തിനുമായി അവരിലേക്ക് തന്റെ ദിവ്യ ത്രിത്വത്തിൽ ദൈവത്തെ പകരുന്നതിനുവേണ്ടിയാണ് ദൈവവചനത്തിൽ ത്രിയേക ദൈവത്തെ സംബന്ധിച്ച വെളിപാടുകളത്. [Psa. 36:8-9] നിന്റെ ആലയത്തിലെ പുഷ്പി അവർ അനുഭവിച്ചു തൃപ്തി പ്രാപിക്കുന്നു; നിന്റെ ആനന്ദനദി നീ അവരെ കുടിപ്പിക്കുന്നു. നിന്റെ പക്കൽ ജീവന്റെ ഉറവുണ്ടല്ലോ; നിന്റെ പ്രകാശത്തിൽ ഞങ്ങൾ പ്രകാശം കാണുന്നു. [Eph. 4:16] അവനിൽനിന്ന് ശരീരം മുഴുവനും, സമ്പന്ന സഹായത്തിന്റെ സകല സന്ധിയിലൂടെയും ഓരോ അംഗത്തിന്റെ അളവിലുള്ള, വ്യാപാരത്തിലൂടെയും കുട്ടിച്ചേർക്കപ്പെട്ടും കുട്ടിയിണയ്ക്കപ്പെട്ടുംകൊണ്ട്, സ്നേഹത്തിൽ അതിന്റെതന്നെ കെട്ടുപണിക്കായി ശരീരത്തിന്റെ വളർച്ചയ്ക്ക് ഇടയാക്കുന്നു.

V. 1 തെസ്സലോനീകു ലേഖനം “പിതാവായ ദൈവത്തിലും കർത്താവായ യേശു ക്രിസ്തുവിലുമുള്ള തെസ്സലോനീകുരുടെ സഭ”യെ അഭിസംബോധന ചെയ്യുന്നു

ഒരു വശത്ത്, തെസ്സലോനീകുയിലെ സഭ തെസ്സലോനീകുരുടേതായിരുന്നു; മറുവശത്ത് ഈ സഭ പിതാവായ ദൈവത്തിലും കർത്താവായ യേശു ക്രിസ്തുവിലും ആയിരുന്നു. ഇങ്ങനെയുള്ള ഒരു സഭ തന്റെ ജീവനോടും പ്രകൃതത്തോടുംകൂടെ പിതാവായ ദൈവത്തിൽനിന്ന് ജനിച്ചതും, കർത്താവായ യേശു ക്രിസ്തുവിനോട് താൻ ആയിരിക്കുന്നതിലും ചെയ്തിട്ടുള്ളതിലും ജൈവികമായി ഐക്യപ്പെട്ടിരിക്കുന്നതുമാണ്. പിതാവായ ദൈവത്തിലും കർത്താവായ യേശു ക്രിസ്തുവിലുമുള്ളവരായ, ദൈവത്തിന്റെ ജീവനുള്ളവരും ക്രിസ്തുവുമായി ജൈവിക ഐക്യമുള്ളവരുമായ മനുഷ്യർ ചേർന്നതാണ് സഭയെന്ന് നാം കാണേണ്ടതാവശ്യമാണ്. പിതാവായ ദൈവത്തിലും കർത്താവായ യേശുക്രിസ്തുവിലുമുള്ള സഭ ത്രിയേക ദൈവത്തിലാകുന്നു. ദിവ്യ ത്രിത്വത്തിലെ മൂവരും വേർതിരിക്കാനാവാത്തവരായതുകൊണ്ട് നമുക്ക് ഒന്നാമനായ പിതാവ് ഉള്ളപ്പോഴെല്ലാം, നമുക്ക് രണ്ടാമനായ, പുത്രനും, മൂന്നാമനായ ആത്മാവും ഉണ്ട്. പിതാവും പുത്രനും ആത്മാവും ഏക ദൈവമാണ്, മൂന്നുപേരല്ല; അവർ വ്യതിരിക്തരാണ്, എന്നാൽ വേർപെട്ടവരല്ല. അവരുടെ നിത്യ സഹവർത്തനത്തിൽ ദൈവത്വത്തിലെ മൂവരും വ്യതിരിക്തരാണ്, എന്നാൽ അവരുടെ നിത്യമായ പരസ്പര ഉൾവാസം അവരെ ഒന്നാക്കുന്നു. ദിവ്യ വ്യവസ്ഥയിൽ ദിവ്യ ത്രിത്വത്തിലെ മൂവരും പ്രവർത്തിക്കുകയും മൂന്ന് തുടർച്ചയായ ക്രമാനുഗത ഘട്ടങ്ങളിൽ യഥാക്രമം വെളിവാകുകയും ചെയ്യുന്നു: ①പിതാവാണ് പദ്ധതിയിടുകയും, ഉത്ഭവിപ്പിക്കുകയും ആരംഭംകുറിക്കുകയും ചെയ്യുന്നവൻ; ② പിതാവ് പദ്ധതിയിട്ടതും ഉത്ഭവിപ്പിച്ചതും ആരംഭംകുറിച്ചതുമായ സകലവും പുത്രൻ നിവർത്തിക്കുന്നു; ③പിതാവ് പദ്ധതിയിട്ടതും പുത്രൻ നിവർത്തിച്ചതുമായത് ആത്മാവ് നടപ്പിലാക്കുകയും ബാധകമാക്കുകയും ചെയ്യുന്നു. തിരഞ്ഞെടുപ്പ് പിതാവിൽനിന്നും, വിടുതൽ പുത്രനിൽനിന്നും, പകർച്ച അഥവാ പ്രചാരണം ആത്മാവിൽനിന്നും ആണ്. പുത്രൻ വരുമ്പോൾ, അവൻ പിതാവിനോടും ആത്മാവിനാലും വരുന്നു; പുത്രൻ ആത്മാവായി സാക്ഷാൽക്കരിക്കപ്പെടുകയും, ആത്മാവ് പിതാവിനോടുകൂടെ പുത്രനായി വരികയും ചെയ്യുന്നു. സഭ പിതാവായ ദൈവത്തിലും കർത്താവായ യേശു ക്രിസ്തുവിലും ആയിരിക്കുന്നതിന്റെ അർത്ഥം സഭ പ്രക്രിയാവിധേയനായ ത്രിയേക ദൈവത്തിലാകുന്നു എന്നാണ്. ഉല്പത്തി 1-ൽ ദൈവം പ്രക്രിയാവിധേയനാകാത്ത ദൈവമായിരുന്നു, എന്നാൽ പുതിയനിയമത്തിൽ അവൻ പ്രക്രിയാവിധേയനായ ത്രിയേക ദൈവമായിത്തീർന്നിരിക്കുന്നു. പ്രക്രിയാവിധേയൻ എന്നത് ദിവ്യ വ്യവസ്ഥയിൽ ത്രിയേക ദൈവം കടന്നുപോയ നിർണായകമായ പടികളെ, ജഡാവതാരം, മനുഷ്യജീവിതം, ക്രൂശമരണം, പുനരുത്ഥാനം എന്നിവയെ, പരാമർശിക്കുന്നു. ക്രൂശമരണത്തിൽ കർത്താവ് വീണ്ടെടുപ്പും, പഴയ സൃഷ്ടിയുടെ അവസാനിപ്പിക്കലും, സാത്താന്റെയും മരണത്തിന്റെയും നാശവും നിവർത്തിച്ചു. പുനരുത്ഥാനത്തിൽ അവൻ പുതിയ സൃഷ്ടിയെ മുളപ്പിച്ചു. ഇപ്പോൾ അവൻ പ്രക്രിയവിധേയനായ ത്രിയേക ദൈവത്തിന്റെ ആത്യന്തിക പരിണതിയായ ജീവൻ-നൽകുന്ന ആത്മാവാണ്. പ്രക്രിയാവിധേയനായ ത്രിയേക ദൈവത്തിലുള്ള സഭ പിതാവിനോടും പുത്രനോടുംകൂടെ ജീവൻ-നൽകുന്ന ആത്മാവായിത്തീർന്നവനിലുള്ള സഭയാണ്. പ്രക്രിയവിധേയനായ ത്രിയേക ദൈവം നമ്മിൽ എത്തിച്ചേരുകയും, നമ്മെ ബന്ധപ്പെടുകയും, ജീവൻ-നൽകുന്ന ആത്മാവായി നമ്മുടെ അനുഭവത്തിൽ നമുക്ക് ബാധകമാക്കുകയും ചെയ്യുന്നു. പിതാവ് പുത്രനിലും, പുത്രൻ ഇപ്പോൾ നമ്മിൽ വസിക്കുന്ന ജീവൻ-നൽകുന്ന ആത്മാവുമാണ്. നാം പിതാവായ ദൈവത്തിലും കർത്താവായ യേശു ക്രിസ്തുവിലും ആയിരിക്കുമ്പോൾ, നാം ആത്മാവിലാണ്; അങ്ങനെ, നാം പ്രക്രിയാവിധേയനാവായ ത്രിയേക ദൈവത്തിലുള്ള സഭയാണ്. ത്രിയേകദൈവത്തിലുള്ള സഭയുടെ ദർശനം നാം കാണുന്നുവെങ്കിൽ, ഈ ദർശനം നമ്മുടെ ചിന്തയെയും നമ്മുടെ പ്രവർത്തനങ്ങളെയും നമ്മുടെ മുഴുവൻ ജീവിതത്തെയും നിയന്ത്രിക്കും. [1 Thes. 1:1] പൗലോസും സിലോനോസും തിമൊഥെയോസും പിതാവായ ദൈവത്തിലും കർത്താവായ യേശു ക്രിസ്തുവിലുമുള്ള തെസ്സലോനീകുരുടെ സഭയ്ക്ക്: നിങ്ങൾക്കു കൃപയും സമാധാനവും ഉണ്ടായിരിക്കട്ടെ. [John 14:10-11] ഞാൻ പിതാവിലും പിതാവ് എന്നിലും ആകുന്നു എന്നു നീ വിശ്വസിക്കുന്നില്ലയോ? ഞാൻ നിങ്ങളോട് പറയുന്ന വചനങ്ങൾ എന്നിൽനിന്നല്ല ഞാൻ സംസാരിക്കുന്നത്, എന്നിൽ വസിക്കുന്ന പിതാവ് അവന്റെ പ്രവൃത്തികൾ ചെയ്യുന്നതത്രേ. ഞാൻ പിതാവിലും പിതാവ് എന്നിലും എന്ന് എന്നെ വിശ്വസിക്കുവിൻ;... [Prov. 29:18] വെളിപ്പാടു ഇല്ലാത്തതടത്തു ജനം മര്യാദവിട്ടു നടക്കുന്നു;... [Acts 26:19] അതുകൊണ്ട് അഗ്രിപ്പാ രാജാവേ, ഞാൻ സ്വർഗീയ ദർശനത്തോട് അനുസരണക്കേടുള്ളവൻ ആയിരുന്നില്ല.